
एका गांवांत एक शेतकामती रावतालो . तो सामको 
इमानी आनीखूब कश्टी आशिल्लो . फांतोड तेतिनसांजमेरेन 
शेतांत काम करून आपल्या कुटुंबाक पोसतालो . 

ताका तीन चले आशिल्ले . पूण ते किद्याकूच उपकारा 
पडनाशिल्ले . रस्ताद कशे भोंवताले . झाडापोंदा बसून 
हांसाळे खावन ना जाल्यार न्हंयचे देगेर नुस्त्या गरी 
उदकांत हुमकळावन झेम काडून दीस सारताले . 

आपल्या आवय - बापायक मदत करपाइतले दयेस्त 
आनी कर्तव्यदक्ष ते केन्नाच जालेनात . 

' तुमचेकडेन काय बरी जमीन आसा . ती खणपाक तुमी 
हातभार कित्याक लायनात ? " शेजाऱ्यान एक दीस तांकां 
विचारलें आमी कित्याक हातभार लावक जाय ? ' व्हडल्यान 
बेजार जायत विचारले . ' आमचो बापूय बरें काम करता 
आनी आमकां पोसता . आमी कित्याक काम करप ?. " 


अशीच कांय वर्सी गेली . आनी ते भुरगे व्हड जाले . तांची 
आवय - बापूय आतां म्हातारी जाल्ल्या कारणान तांच्यांनी 
पयलीं भाशेन काम जायनाशिल्लें . तांच्या घरा भोंवतणच्या 
पोरसांत कांय उस्तवारी करिनाशिल्ल्यान नडणी खूब 

जाल्ली . 


भुरग्यांनो , आमी दोगांय म्हातारी आनी अशक्त जाल्यांत , 
आमच्यांनी चड काम करूं नजो . तुमी वाळेस कशे 
भोंवनाकात . हे भुंयेची जापसालदारकी आतां तुमचेर . 
म्हाताऱ्या शेतकारान आपल्या पुतांक सांगलें . पूण तिगांय 
पुतांनी ताज्या उलोवण्याकडेन कानधांपणी केली . आनी 
शिळोण्यो घालीत गेले . 


लागली . 


WALA 


आपल्या भुरग्यांक कशे जाग्यार हाडप तें तो रात - दीस 
चिंतूंक लागलो . इल्लो इल्लो करून तांचो पुरुमेंत सोपलो , 
आनी सगल्या कुटुंबाक खाणा जेवणाची तूट भारांक 

हुसक्यान सतायल्ल्यान जाणटेलो बरोना जालो . 
एक दीस ताणें 
तिगांय भुरग्यांक 
आपले खाटी 
म्हयांत आपयले 
आनी थंडसाणेन 
सांगलें , " हांव हो 
संवसार सोडून Nyula 
वतां . 

म्हाका 
सांगात पळोवया , 
अशे अशे भोवन पनि 


पुन 


MR 


पुरिल्लें धन 


तुमी 
कशे 
जगतले ? " 


तिगूय 
जाण 
न्हिदेंतल्यान 
जागे 
जाल्ले 
भाशेन 
जाले . तांकां 

कए 
नेत्राचा 
दिसूंक नाशिल्लें , तांचो बापूय जो आजमेरेन ताकां पोशीत 
आयला , तो एक दीस , हो संवसार सोडून वतलो म्हणून . 

' बाबा , आमी फुडली जीण कशी सारप ? " चिंतेस्त जावन 
तांणी विचारलें . 


aislam 


' हांव तुमकां कसलीच बुद्द दिवंचोंना . कित्याक तर 
इतलीय वर्मा हांवें सांगिल्लें तुमी आयकलेंना . ताजे बदला 
हांव तुमकां एक गुपीत गजाल सांगता . ' बापायन बारीक 
आवाजान सांगलें . 


कसले गुपीत ? आमकां चड कळाव लायनासतना 

सांग ' . तिगूय जाण उचांबळ जायते एका बराबर उलयले . 

' तुमी जाणात ? ' बापायन आपलें उलोवप चालू करीत 
म्हळे ' तुमची आवय आनी हांव थारनासतना कश्ट करीत 
रावली . इतलीय वर्सा इल्लें इल्लें काम करीत आमी तीन 
बुडकुलेभर जायशें भांगर जमयला . पूण ते आमचे मातयेत 
पुरला . म्हाका अमक्याच जाग्यार म्हणून सारकें याद 
जायना ; तुमी सोदून काडात . मागीर तुमकां कसलोच 
उणाव जावंचोना आनी तुमी सुखान जगूंक शकतले " हीं 
उतरां सांगून म्हाताऱ्यान आपलो प्राण सोडलो . 

चड कळाव लायनासतना बापायचे सांगणे प्रणाण ते 
भांगराचे बुडकुले सोदपाक लागले . जिवितांत पयलेच 
फावटी हातांत खोरें आनी कुदळ धरून ते शेतावटेन 
धांवले . 


खूब दीस ते रात आनी दीस खणीत रावले पूण पुरिल्ल्या 
धनाची मातूय सुलूस नाशिल्ली . ' आतां घराभोंवतणी 
ख j या , धाकल्या भावान आपलो दुबाव दाखयलो . 

आनी तांचे पोरसूं भोवन भोवन खणिल्ल्यान थंयची 
नडणी आनी कांयनाका आशिल्ली किल्लल्लींझाडां वचून 
तो जागो निवळ जालो . पूण तांकां भांगरा बुडकुले मात 
मेळ्ळेनात . 

एक दीस पुरो जावन ते एका जाग्यार सावळेक बसले 
आनी विचार करूंक लागले . 

' आनीकय पोंदाक खणुंया . एकाने ते बुडकुले पोंदाक 
पुरल्या आसत ' दुसऱ्या भावान सांगलें . तें तयार जाले आनी 
दुसरेफावट खणपाक लागले . सुरवात केल्ली ते तिनसांजमेरेन 
खणीत रावले . 


अकस्मात एकल्याच्या खोऱ्याक कितें तरी घटरों 
आपटलें . बाकिच्यांक ताणें आपयले तशे ते धांवत गेले . 
तिगांयनी तो बुडकुलो समजून नेटान खणले . पळे जाल्यार 
तें एक व्हड खडप आशिल्लें . 

ते तिगूय भाव सामके निशेले . पूण ते जाणात आशिल्ले 
तांचो बापूय फट उलोवपी न्हय म्हणून . देखून तांणी आशा 
सोडलिना . आनी ते 

परतून खणीत रावले . 

खूब 

दीस ते 
सारकें खायजेविनासतना आनी विसव घेनासतना एकसारके 
काम करीत रावले . तीन फावटीं तांणी जमीन खणली आनी 
थंयची माती फुसफुशीत जाली . पूण इतलेय कश्ट करून , 
घाम गाळून तांकां कांयच फळ मेळ्ळेना . 

आतां आमी खणलांच न्हय तेन्ना काय झाडां रोवंया ' 
व्हडल्या भावान सांगलें . ' हय ही बरी कल्पना . ' बाकिच्यांनी 
म्हळे . त्या तिगांय भावांनी फळ - झाडां , द्राक्षांवाली रोयल्यो 

आनी तांची बरी जतनाय घेवंक लागले . कांय वर्सा गेली 
आनी तांचे जमनीची एक बरी बाग तयार जाली रोखडेंच 
तांणी फळांचे पीक काडलें आनी तें बाजारांत विकून बरोच 
फायदो मेळयलो . 

एक दीस ते घरा येतना अशेच बागेकडेन रावले आनी 
पाचवीं झाडां नियाळूक लागले . इतल्यान व्हडल्या भावान 
म्हळे , ' खऱ्यांनीच आमच्या बाबाचे बरोबर आशिल्लें . ' तूं 
किदें सांगूक सोदता ? ' दोगांयनी ताका विचारलें . 

' हे जर भांगर न्हय जाल्यार आनीक किदें ? आनी तें 
जमनींतसून येवंक ना ? ' व्हडल्यान त्या दोगांयचे लक्ष 
झाडांवटेन ओडीत म्हळे . 


' हय खयांनीच , ' दुसऱ्या भावान म्हळे . आमकां जर ते 
भांगरा बुडकुले मेळिल्ले जाल्यार आमी ते रोखडेच 
सोंपयतले आशिल्ले . पूण हे भांगर केन्नाच सोंपचेंना . ' 

' खरें तुजें ' धाकल्या भावान सांगलें आनी म्हळे , “ पळय 
कशे हुशारकायेन आमच्या बापायन आमकां काम करून 
कसो आनंद मेळोवंचो ते शिकयलें . " 

विकिल्ली सावळी 


बऱ्याच वर्सा पयलीं चीनांत एक गिरेस्त भाटकार 
रावतालो . ताचें नांव आशिल्लें , युआंग , तो खूब 

हिमटो 
आशिल्लो . ताच्यो कितल्योशोच बागो आशिल्ल्यो . तांचें 
उत्पन्न तोविकतालो आनी सदांच बरोच फायदोमेळयतालो . 
अशे तरेन ताचेकडेन बरोच पयसो जालो . तरी आसतना 
तो आनीक लाळेवपाचो रावनाशिल्लो . तो गरिबांक पिळून 
काडपाची संद केन्नाच सोडिनाशिल्लो . 


एक दीस आपल्या पोरसांत पासयमारतना ताणें खोशी 
जावन सफरचंदाच्या झाडाकडेन पळयलें . तें झाड पिक्या , 
भांगरा कोराच्या सफरचंदांनी गच्च भरिल्लें . कितलें धन 
ती म्हाका दितलीं ! तो मुमुरखोच हांसलो , आनी इतल्यान 
एक सफरचंद दुरगा भायले खांदयेवयल्यान सकयल 
पडिल्लें ताका दिसलें . युआंग भायर गेलो तेन्ना एक भुरगो 
तें काडून खातना ताणे पळयलें . ' ए , तुका म्हजें सफरचंद 
खावपाक काळीज कशें जालें ? ' त्या भुरग्याचो हात घट्ट 
धरीत तो आड्डलो . 

' पूण भाटकारा , हांवें तें दुरगाभायर वाटेर पडिल्लें 
काडलां ' भिंयेत भिंयेत रडकुऱ्या आवाजांत ताणें सांगलें . 

' तें सफरचंद म्हज्या झाडावयल्यान पडूंक नाशिल्लें ? 

तें हक्कान म्हाका येणे . तवनास भुरग्या , तुवें तें खालें . आत 
म्हाका तुवें ताचे मोल फारीक करचें पडटलें . भाटकारा 
तापत सांगलें . 


E 


L 


5.34 


을 


' म्हजेकडेन पयशे नात . फकत आसा तो म्ह 
आवयन म्हाका बाजारांतल्यान मी ' हाडपाक म्हणून दिल्ल 
एक ल्हानसो तांब्या - कुडको , भुरग्यान दोळ्यांत दुक 
काडीत सांगलें . 

' तुका तो तांब्या कुडको म्हाका दिवंचो पडटले 
दुसऱ्याची वस्त व्हेल्यार कशी फारीक करूंक जाय तें तुक 
खबर आसूंक जाय . आतां पळ हांगासून ' , अशें म्हणी 

ताणें त्या भुरग्याच्या हातांतल्यान तें नाणें काडून घेतलें 
आनी सडसडीत चलत रावलो . 


एक फावट ताची चरपाक गेल्लीं गोरवां घरा परतताली . 
तो तांकां रस्त्यावयल्यान तोखेतालो . इतल्यान एका गोरवान 
शेणाचो थापो उडयल्लो ताणे पळयलो . एका मनशान तो 
आपल्या गाड्यार घालो . ताकातें शेण सारें म्हणून आपल्या 
शेतांत घालूंक जाय आशिल्लें . 

' ए , ती म्हजी संपत्ती . ती म्हजे गायपसून आयल्या ' , 
भाटकार मुखार धांवत खेकसलो . 

' पूण हांवें तें जमनीवयल्यान काडला . हांवें ती चोरूंक 
ना , त्या गरीब मनशान अजापीत जायत सांगलें . 


रन परब 


m 

' ना , ना , तुका ताचे मोल फारीक करचेंच पडटलें . ना 
जाल्यार तें शेण हांव परत व्हरतां ' , भाटकार त्या मनशाचेर 
धेगसो घालीत आड्डलो . 

' म्हजेकडेन एक पयसो लेगीत ना . म्हाका वचूंक 
दियात ' . ताणें ताचेकडेनमागले . युआंगानताका सोडलोना . 
ताजी झडटी घेतली . ताचेकडेन एक पयसो नाशिल्लो . ' बरें 
आसा , पयशे नासले जाल्यार एक साकभर मको दिल्यार 
जाता . तूं जाणा असो एक कायदो आसा तो ? तुज्यान 
दुसऱ्याच्या हक्काची वस्त अशीच व्हरूंक जायना ' , ताणें 
ताका नेटान सांगलें . 

युआंग कितलो हिमटो आशिल्लो हे सगले गांवचे लोक 
जाणात आशिल्ले . कसलीच वस्त तो बरें मोल मागलेबगर 
लोकांक दिनाशिल्लो . मागीर ती कितलीय ल्हान आसूं . 
दिसान दीस तो गिरेस्तूच न्हय , जाल्यार हिमटोय जायत 
वतालो . 


ताच्या घरामुखार एक व्हड वडाचे झाड आशिल्लें . 
खूब वर्सा पयलीं ताणे स्वता तें रोयिल्लें . तें लांब तशें रुंदूय 
बी जाल्लें . ताच्यो खांदयो दुरगाभायरूय पाखें कशो 
पसरिल्ल्यो . 

तो एक गिमाचो दीस आशिल्लो . एक पुरो जाल्लो 
वाटसरू त्या वडाचे सावळेत विसव घेवंक थारलो . थंय 
वातावरण थंड आशिल्लें . ताका रोखडीच न्हीद लागली . 
जेन्ना ताका जाग आयली तेन्ना ताका आपले मुखार तिखट 
नदरेन , आपल्याक पळोवपी युआंग दिश्टी पडलो . ' तूं 
म्हज्या झाडाचे सावळेत न्हिदला देखून तुवें म्हजी वस्त 
वापरल्या अशें धरून तुम्हाका ताचे मोल फारीक करूंक 
जाय ' . भाटकारान सांगलें . ' पूण इश्टा , तें झाड तुज्या 
घराभायर आसा . आनी ताची सावळी दुरगाभायर पसरता , 
देखून ती सगल्यांची जाता ' . 

' ना , ना , तुका ती जाय जाल्यार तुवें म्हाका तिचे मोल 
दिवचेंच पडटलें . ' 


तरणाट्यान मातशें येवजिलें आनी सांगलें , ' बरें आसा 
तूं म्हाका ती विकता ? ' 


भाटकार खोशी जालो . सावळेपसून पयसो मेळटलो 
म्हणून ताणें सपनांत लेगीत चिंतूंक नाशिल्लें . ताणें जेन्ना 
एका बऱ्या घराण्यांतलो कसो दिसपी त्या तरणाट्याकडेन 
पळयलें तेन्ना ताचे दोळे अधाशीपणान चकचकले . ताणे 
सांगिल्लें मोल भोंवडेकारान ताका दिलें . 

' म्हाका तुजे असलो हुशार मनीस केन्नाच मेळूक ना ' 
युआंगान , ती रुप्याची नाणी मेजीत सांगलें . या वडाच्या 
झाडाची सावळी आतां तुज्या हक्काची . तुवें आनी तुज्या 
इश्टांनी लेगीत तातूंत विसव घेतल्यार जाता . हांव थंय मेतेर 
जावंचोंना . कारण तुवें बरें मोल दिलां . हांव तो कायदो 
मोडिना . 

हय हक्कान आतांच्यान हांव तुजे सावळेचो धनी . ' 
भोंवडेकारान म्हळे . ' हय खरें . सावळीच न्हय जाल्यार ते 
सावळेभितर कितें आसा तें तुजें , सुके खोले लेगीत ' अशें 
म्हणून तांणी दोगांयनी एक कबलात केली . 

सदचेभाशेन सूर्य उदेलो आनी युआंग सकाळचे 
भोंवडेक वचपाक भायर सरलो . अचकीतताकाएक देखाव 
दिसलो . तोतरणाटो आपल्या इश्टांवांगडाताच्या पोरसाभितर 
विसव घेतालो . ते म्हन्यांत पडिल्लींसफरचंदांचाबडायताले . 

' तुमी देवचार कितें करताता हांगा ? ' तो आड्डलो . 
' आमीम्हजे हक्काचेसावळेत विसव घेतात आनी सफरचंदां 
खातात ती म्हजे सावळेतली . तूं रोखडोच आमची कबलात 
विसरलो ? ' 


त्या वेळार वडाची सावळी पोरसांत आशिल्ल्यान 
सफरचंदाच्या झाडार पडटाली . 


युआंगाच्यान कांयच करपाक जायनाशिल्लें . कायद्यान 
सावळी आनी तातूंत आशिल्ली सफरचंदाची झाडां त्या 
वाटसरूची जाताली . 


इल्लो इल्लो सूर्य वयर सरतालो आनी वाटसरू 
इश्टासयत सावळे फाटल्यानवतालो . ल्हवूच ते भाटकाराच्या 
घरांत भितर सरले . ते आपल्याक जाय तशे भोंवपाक 
लागले . थोडे सालांत सेदाच्या लोडांचेर बसले . थोडे 
रांदचेकुडीत गेले . भोंवडेकार बरो मोव - मोवशा बाज्जेर 
लवंडेलो . हे पळोवन युआंगाक तिडक मारली . पूण 

तो 
कांयच करूंक शकनाशिल्लो . 

दीस वयर सरत आशिल्लो आनी सांजवेळ जातासर 
ती सावळी ताचे भितरले कुडीत पावली . ते सगले मेळून 
पंदरा जाण जमिल्ले . इतल्यान ते कुडीत तरणाट्याक एक 
पेट दिसली ती ताणे उकती केली ताका भांगराच्यो आनी 
रुप्याच्यो वस्ती दिसल्यो . ' वा ! ही भांगराची पेट आतां 
म्हाका येणी कारण ती म्हजे सावळेत आसा . ' तरणाटो 
खोशयेन नाचलो . 


' ना , ना . तुज्यान ती ओगीच व्हरूं नजो ' भाटकारान 
सांगलें . 


' तूं परतून आमची कबलात विसरता . ' तरणाट्यान याद 
करून दिली . 


बावडो युआंग फकत तो कितें करता तें फातर कसो 
जावन पळयत रावलो . तांणी कितल्योशोच भांगरा वस्तू 
व्हेल्यो . जांकां भाटकारान पिडिल्ले तांकां आपोवन ताणे 
सगल्या धनाचो विलो लायलो . युआंगाक आपली चूक 
कळ्ळी . तो आपलो धंदो बंद करून दुसऱ्या गांवांत गेलो . 
थंय तो दुसरे तरेचे जिवीत जगून एक मायेस्त आनी 
दुसऱ्यांक आदार दिवपी मनीस जालो . 


पुरिल्लें धन 


16 


ही भुवगी 
पालवता कशी 
आनंद पिछीं 
शब्दवनात 


a 


THI 


रणास 


राजहंस वितरण 


क्या पुस्तकांची पंगत ! धवा आमची संगत !! 


